



अधिकतम 25.4 डिग्री
न्यूनतम 3.0 डिग्री

जीटी रोड मूवि

हरिभूमि

रोहकत, मंगलवार 20 जनवरी 2026

12 विद्यार्थियों ने प्रसन्ना के साथ मिलकर बांसुरी की स्वर...



12 हादसे में पतियों की जान गंवाने वाली दो महिलाओं...



खबर संक्षेप

पुलिस ने मारपीट के आरोपी को पकड़ा

पानीपत। थाना सनौली पुलिस ने राणा माजरा गांव के पास ट्रैक्टर सवार गांव कुटानी निवासी कृष्ण लाल का रास्ता रोककर मारपीट व कस्सी से गंभीर चोट मारने के आरोपी करनाल के गांव गढ़ी भरल निवासी शाहरुख को गिरफ्तार कर लिया है। वहीं इस केस में कुटानी गांव निवासी वजीर की शिकायत पर केस दर्ज है।

हुड़दंग मचाते दो युवकों को दबोचा

पानीपत। थाना मतलौडा पुलिस ने सार्वजनिक स्थान पर शराब पीकर हुड़दंग मचा रहे दो युवकों गांव कुराना भंडारी निवासी रवि अंतराम, राजेश, रणवीर व मुकेश को गिरफ्तार किया है। दोनों पर बीएनएस की धारा 194(2) व 72 सी एफ्साइज एक्ट के तहत केस दर्ज किया गया है।

सट्टेबाजी करते आरोपी को किया गिरफ्तार

पानीपत। थाना औद्योगिक हुडा सेक्टर 29 कृष्णपुरा चौकी पुलिस ने नई सब्जी मंडी के पास सड़क किनारे सट्टा खाईवाली कर रहे सन्नी पुत्र अशोक निवासी पुरवाल कालोनी, कच्चा कैप क्षेत्र को गिरफ्तार किया है। पुलिस ने मौके पर आरोपी के कब्जे से सट्टा खाईवाली में प्रयुक्त तीन प्लेट व दाव पर लगी 2500 रुपये की नकदी बरामद की है। आरोपी पर थाना औद्योगिक सेक्टर 29 में हरियाणा सार्वजनिक जुआ निवारण अधिनियम 2025 के तहत केस दर्ज किया गया है।

शिविर में प्रशासन ने जनसुनवाई की

पानीपत। जिला सचिवालय सभागार में आयोजित जनता समाधान शिविर में 21 फरियादी अपनी समस्याएं लेकर पहुंचे। निगम संयुक्त आयुक्त डॉ संजय ने अधिकारियों के साथ शिविर में लोगों की शिकायतें सुनीं और संबंधित विभागों के अधिकारियों को मौके पर ही आवश्यक दिशानिर्देश जारी किए।

150 से अधिक वाहनों पर रिफ्लेक्टर टेप लगाई

पानीपत। जिला यातायात पुलिस धुंध में होने वाली सड़क दुर्घटनाओं पर अंकुश लगाने के लिए प्रयासरत है। इसी कड़ी में यातायात थाना प्रभारी सब इंस्पेक्टर अनिल की टीम ने रिविवा को जीटी रोड टोल प्लाजा पर 150 से अधिक वाहनों पर रिफ्लेक्टर टेप लगाकर वाहन चालकों को जागरूक किया। वहीं, यातायात थाना प्रभारी अनिल ने बताया कि धुंध के चलते सड़कों पर दृश्यता कम होगी।

पौधरोपण करके खंड अधिकारी का पद संभाला

पानीपत। बीईओ जयपाल सरोहा ने सोमवार को पानीपत खंड कार्यालय प्रांगण में पौधरोपण करके खंड अधिकारी का पद ग्रहण किया। इस डीईओ राकेश बूवा, डीईओ सुभाष भारद्वाज, डिप्टी डीईओ सुनीता कादियान, खेल अधिकारी कर्ण सिंह पूनिया आदि उपस्थित रहे।

धोखाधड़ी करने के मामले में आरोपी गिरफ्तार

अंबाला। थाना सदर में दर्ज विदेशी कंपनियों में दोगुना पैसा कमाने का लालच देकर धोखाधड़ी करने के मामले में आर्थिक अपराध शाखा ने आरोपी सिंगार सिंह को गिरफ्तार किया है। उसे चार दिन के रिमांड पर लिया है।

धमकी देने के मामले में आरोपी पकड़ा

अंबाला। थाना साहा में दर्ज मारपीट कर चोट पहुंचाते हुए जान से मारने की धमकी देने के मामले में पुलिस ने सल्लिपत आरोपी गुलजार सिंह को काबू किया। परिवारवादी फतेह सिंह ने 23 सितंबर 2025 को शिकायत दर्ज करवाई थी कि 15 सितंबर 2025 को आरोपी गुलजार सिंह व अन्य ने उससे मारपीट कर चोट पहुंचाते हुए जान से मारने की धमकी दी है।

सरस्वती तट पर दीप प्रज्वलित कर किया सरस मेले का शुभारंभ

अंतरराष्ट्रीय सरस्वती महोत्सव ने विश्व में बनाई अपनी पहचान

सरस मेले के आयोजन से दर्शकों में दिखा उत्साह, विभिन्न स्कूली बच्चों की भक्तिमय प्रस्तुतियों से सरस्वती तट पर बना रहा भक्तिमय माहौल

हरिभूमि न्यूज | पिहोवा

उपमंडल पिहोवा के पवित्र सरस्वती तट पर अंतरराष्ट्रीय सरस्वती महोत्सव का आयोजन सोमवार को हुआ। महोत्सव का उद्घाटन हरियाणा राज्य सहकारी कृषि एवं ग्रामीण विकास बोर्ड के चेयरमैन अमरपाल राणा ने रिबन काटकर किया। इस मौके पर उनके साथ वरिष्ठ भाजपा नेता जय भगवान डीडी शर्मा, जिला परिषद चेयरमैन भगवतजीत कौर, नगर पालिका चेयरमैन आशीष चक्रपाणी, जिला अध्यक्ष सरदार तिजेन्द्र सिंह गोल्डी, मार्केट कमिटी चेयरमैन तरनदीप सिंह वड़ैच भी उपस्थित रहे।

इस मौके पर सांस्कृतिक कार्यक्रमों का शुभारंभ मुख्य अतिथि द्वारा मां सरस्वती की प्रतिमा के समक्ष दीप प्रज्वलित करके किया गया। इसके उपरांत सभी मेहमानों ने हरियाणा सरस्वती धरोहर विकास बोर्ड द्वारा लगाई गई प्रदर्शनी, सरस मेले और हरियाणा की विरासत व धरोहर को प्रदर्शित करती प्रदर्शनी का भी अवलोकन किया।

सहकारी कृषि एवं ग्रामीण विकास बोर्ड के चेयरमैन अमरपाल राणा ने कहा कि उपमंडल पिहोवा में अंतरराष्ट्रीय सरस्वती महोत्सव का इतने बड़े स्तर पर आयोजन होना बेहद गर्व की बात है। गीता महोत्सव की तर्ज पर मनाए जाने वाले अंतरराष्ट्रीय सरस्वती महोत्सव को जो स्वरूप सरस्वती धरोहर विकास बोर्ड देना चाहता था, वह यहां पर देखने को मिला है।

पिहोवा एक पैसे पवित्र स्थल है, जहां पर सरस्वती की धारा बहती हुई दिखाई देती है।



पिहोवा। सांस्कृतिक प्रस्तुति देते बच्चे।

फोटो: हरिभूमि

मुख्य अतिथियों को मां सरस्वती के छायाचित्र देकर किया सम्मानित

उपमंडल पिहोवा में आयोजित अंतरराष्ट्रीय सरस्वती महोत्सव व सरस मेले का आयोजन होना इस स्थल की महिमा को और अधिक बढ़ाता है। भाजपा के वरिष्ठ नेता जय भगवान शर्मा डीडी ने कहा कि अंतरराष्ट्रीय सरस्वती महोत्सव पर आए हुए सभी गणमान्य व्यक्तियों का धन्यवाद व स्वागत किया। बसंत पंचमी के इस पर्व पर मां सरस्वती के आशीर्वाद से पिहोवा में आयोजित अंतरराष्ट्रीय सरस्वती महोत्सव ने पिहोवा का नाम विश्व स्तर पर बढ़ा दिया है। जिस प्रकार धर्मक्षेत्र कुरुक्षेत्र का नाम गीता महोत्सव के कारण विश्व प्रसिद्ध हुआ है, उसी प्रकार अंतरराष्ट्रीय सरस्वती महोत्सव ने

विश्व में अपनी पहचान बना ली है। महोत्सव में मेव का संचालन उमाकांत शास्त्री द्वारा किया गया। महोत्सव में आयोजकों द्वारा मुख्य अतिथियों को मां सरस्वती के छायाचित्र देकर सम्मानित किया गया। इस मौके पर उपमंडल अधिकारी नागरिक अंगिल कुमार दूब, मंडल अध्यक्ष प्रेम मंगला, प्रदीप, साधु राम सैनी, तहसीलदार पुनम सोलंकी, सरस्वती हेरिटेज बोर्ड के सदस्य रामधारी शर्मा, युधिष्ठिर बहल, हनु चक्रपाणी, हरविंदर सिंह, अमरजीत वासन्त, लाडी पाल, सतपाल सैनी, डा. सतीश सैनी, सुखबीर सिंह, विक्रमी शर्मा, सुशील गर्ग व नगर पालिका पार्षद आदि उपस्थित रहे।

इसके अतिरिक्त पूर्वजों के पिंडदान के लिए भी पिहोवा शहर की बहुत मान्यता है। उन्होंने कहा कि पूर्व मुख्यमंत्री मनोहर लाल जो के प्रयासों से सरस्वती महोत्सव कार्यक्रमों का शुभारंभ किया गया। इसी कड़ी को आगे बढ़ाते हुए मुख्यमंत्री नारायण सिंह सैनी के अथक प्रयासों से आज अंतरराष्ट्रीय सरस्वती महोत्सव का आयोजन उपमंडल पिहोवा में किया गया। सरस्वती महोत्सव पूरे देश में पांच दिन के लिए मनाया जा रहा है।



पिहोवा। दीप प्रज्वलित कर महोत्सव का शुभारंभ करते हरियाणा राज्य सहकारी कृषि एवं ग्रामीण विकास बोर्ड के चेयरमैन अमरपाल राणा व साथ में मौजूद भाजपा नेता जयभगवान शर्मा।



पानीपत। आशा वर्कर्स प्रदर्शन करती हुई।

फोटो: हरिभूमि

आशा वर्कर्स का जिला सचिवालय पर हल्ला बोल

पानीपत। आशा वर्कर्स ने अपनी लंबित मांगों और विभागीय दबाव के खिलाफ सरकार के विरुद्ध हल्ला बोल प्रदर्शन किया। जिले की सैकड़ों आशा वर्करों ने कड़ी बंदर लाख रुपये की नकदी चोरी कर ली। वहीं, घटना के समय कंपनी के संचालक अनिल कुमार दुकानदार थोड़ी दूर लघुशुका के लिए गए थे। इस दौरान अज्ञात चोरों ने उनके लॉकर का ताला तोड़ा और अंदर रखी नकदी चोरी कर ली। इधर, अनिल की शिकायत पर थाना इस्तराणा पुलिस व एफएसएल की टीम ने घटनास्थल की जांच की। पुलिस ने चोरों की शिनाख्त के लिए आपास की दुकानों पर लगे सीसीटीवी कैमरों की फुजेंट जांच के लिए ली है।

लॉकर से चार लाख चोरी, केस दर्ज

पानीपत। पंगाव जैलिया में स्थित अनिल ट्रेडिंग कंपनी के कार्यालय के लॉकर से चोरों ने करीब चार लाख रुपये की नकदी चोरी कर ली। वहीं, घटना के समय कंपनी के संचालक अनिल कुमार दुकानदार थोड़ी दूर लघुशुका के लिए गए थे। इस दौरान अज्ञात चोरों ने उनके लॉकर का ताला तोड़ा और अंदर रखी नकदी चोरी कर ली। इधर, अनिल की शिकायत पर थाना इस्तराणा पुलिस व एफएसएल की टीम ने घटनास्थल की जांच की। पुलिस ने चोरों की शिनाख्त के लिए आपास की दुकानों पर लगे सीसीटीवी कैमरों की फुजेंट जांच के लिए ली है।

पानीपत में युवक की गर्दन काटकर हत्या

पानीपत। थाना किला क्षेत्र की सैनी कालोनी में सोमवार को 39 वर्षीय सुनील की सख्खि हालत में गर्दन कटा शव मिला। घटना के समय सुनील का भाई अमन व पत्नी सीमा घर पर नहीं थे। जब वापस लौटे तो सुनील के कमरे की अंदर से कुंडी लगी थी। इधर, अमन ने रोशनदान से कमरे के अंदर सुनील का खून से लथपथ शव पड़े देखा। रोशनदान के रास्ते ही कमरे को कुंडू खोली गई। इधर, घटना की सूचना मिलने पर थाना किला पुलिस, सीआईए व एफएसएल की टीम मौके पर पहुंची जांच की। प्रथम चरण की जांच में पता चला कि सुनील की गर्दन तेजधार हथियार से कटी हुई है और

हथियार इतना तेज था कि उसक प्रहार से गर्दन को हड्डी भी कट गई। वहीं, जांच में यह भी पता चला कि सुनील के रिसर में चोट के गहरे निशान हैं। पुलिस सुनील की मौत को जहां कथित रूप से हत्या का केस मान रही है, वहीं परिजनों का कहना है कि सुनील ने आत्महत्या की है। दूसरी ओर, थाना किला के एसएचओ सुरेश ने बताया कि सुनील के शव का पोस्टमार्टम करवाया गया है, इसकी रिपोर्ट, एफएसएल की रिपोर्ट, घटनास्थल की जांच रिपोर्ट के अध्ययन व परिजनों से पूछताछ के बाद ही सुनील की मौत के बारे में जानकारी मिल पाएगी। फिलहाल पुलिस सुनील की मौत के केस की हर पहलु को ध्यान में रख कर जांच कर रही है।

डिजिटल दौर में अंतरराष्ट्रीय शैक्षणिक सहयोग बहुत जरूरी : प्रो. सोमनाथ

कुरुक्षेत्र। कुरुक्षेत्र विश्वविद्यालय के कुलपति प्रो. सोमनाथ सचदेवा की अध्यक्षता में सोमवार को कमेटी कक्ष में कुरुक्षेत्र विश्वविद्यालय ने अंतरराष्ट्रीय स्तर पर शैक्षणिक विस्तार की दिशा में एक बड़ा कदम उठाते हुए एजुकेशन सेक्टर ऑफ ऑस्ट्रेलिया के साथ एक महत्वपूर्ण ऑनलाइन चर्चा आयोजित की। जिसका मुख्य उद्देश्य राष्ट्रीय शिक्षा नीति 2020 और यूजीसी विनियम 2022 के तहत वैश्विक साझेदारी को बढ़ावा देना था। इस अवसर पर कुलपति प्रो. सोमनाथ सचदेवा ने कहा कि डिजिटल दौर में अंतरराष्ट्रीय शैक्षणिक सहयोग बहुत जरूरी है। उन्होंने ग्लोबल पाथवे प्रोग्राम पर विशेष जोर देते हुए कहा कि अब कुरुक्षेत्र विश्वविद्यालय के छात्र अपनी डिग्री का एक हिस्सा भारत में और शेष हिस्सा ऑस्ट्रेलिया में इसी तरह साझेदार संस्थानों में पूरा कर सकेंगे। इससे छात्रों को अंतरराष्ट्रीय स्तर की शिक्षा के साथ-साथ विदेशी कार्य-संस्कृति का अनुभव भी प्राप्त होगा। कुलपति प्रो. सोमनाथ सचदेवा ने कहा कि यह सहयोग विश्वविद्यालय के विजय 2030 और नई शिक्षा नीति 2020 के अनुरूप है। इससे विश्वविद्यालय की अंतरराष्ट्रीय रैंकिंग में सुधार होगा और यहां के छात्रों को वैश्विक रोजगार के बेहतर अवसर मिलेंगे।



कुरुक्षेत्र। बैठक में मौजूद कुलपति प्रो. सोमनाथ सचदेवा व अन्य।

विवाहिता से पानीपत व चंडीगढ़ में गैंग रेप

पानीपत। पानीपत निवासी एक विवाहिता को उसके पति के परिचित ने अपने नशीली चाय पिलाई और उसके साथ अपने तीन दोस्तों के साथ पानीपत व चंडीगढ़ में बंधक बनाकर दुष्कर्म किया। वहीं थाना किला पुलिस को दी शिकायत में विवाहिता ने बताया कि उसका दो जनवरी की रात को पति से विवाद हो गया था, इसके चलते वह अपनी नवजात बच्ची के साथ घर से निकल गई। विवाहिता ने अपने पति के परिचित को मोबाइल फोन पर कॉल कर नवीन गुर्जर को बुलाया। नवीन, विवाहिता व उसकी बच्ची को स्कॉर्डे लार्क रोड स्थित एक होटल में ले गया और वहां कमरे में उसे नशीली चाय पिलाकर उसे

बेहोश कर दिया। बेहोशी की हालत में नवीन ने उसके साथ दुष्कर्म किया। वहीं, नवीन उसे मायके छोड़ने के बहाने चंडीगढ़ अपने दोस्त जयदीप के फ्लैट पर ले गया। महिला का आरोप है कि नवीन, जयदीप और इनके दो अज्ञात साथियों ने उसे बंधक बना लिया और चारों उसके साथ सामूहिक दुष्कर्म करते रहे। विरोध करने पर आरोपी उसके साथ मारपीट करते और उसकी नवजात बच्ची की हत्या की धमकी देते। इधर, महिला की शिकायत पर थाना किला पुलिस ने नवीन गुर्जर, जयदीप व इनके दो अज्ञात साथियों पर केस दर्ज किया।



जब वह साढ़े पांच बजे उठे तो उन्हें घर में सामान बिखरा मिला। जांच करने पर घर से अलमारी में रखे 42 सौ रुपये, 10 तोले चांदी की जोड़ी पाजेब, सोने की अंगूठी, दो जोड़ी सोने की बालियां तथा अन्य सामान गायब मिला। उसने बताया कि चोरी हुए आभूषणों की कीमत करीब करीब डेढ़ लाख रुपये है। उसने चोरी की सूचना पुलिस को दी। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी।

दो महीने बाद भी नहीं किया कमीशन व अन्य बकाया भुगतान

हरिभूमि न्यूज | बराड़ा

धान खरीद सीजन समाप्त हुए करीब दो महीने बीत चुके हैं। सरकार अब तक आढ़तियों का लगभग 350 करोड़ रुपये का कमीशन व अन्य बकाया भुगतान जारी करने में पूरी तरह नाकाम साबित हुई है। इस गंभीर मुद्दे को लेकर कच्चा आढ़ती एसोसिएशन की एक आपात बैठक प्रधान कंवर्जित सिंह विर्क की अध्यक्षता में आयोजित की गई, जिसमें सरकार के रवैये के खिलाफ तीखा आक्रोश देखने को मिला। इस बैठक में आढ़तियों ने सरकार पर सीधा आरोप लगाते हुए कहा कि धान सीजन समाप्त होने के 15 दिन के भीतर भुगतान का वादा किया गया था, लेकिन दो महीने गुजर जाने के बावजूद एक रुपया भी नहीं मिला। भुगतान में हो रही इस देरी ने



बराड़ा। बैठक में भाग लेने वाले आढ़ती।

फोटो: हरिभूमि

आढ़तियों की आर्थिक कमर तोड़ दी है। बाजार में उनका भरोसा पूरी तरह हिला दिया है। आढ़तियों ने कहा कि सरकार सिर्फ कागजी दावे कर रही है, जबकि भुगतान की सच्चाई शून्य है। धान की खरीद, उठान और भुगतान को लेकर किए गए सभी सरकारी दावे खुलते साबित हुए हैं। बैंकों का दबाव, ब्याज और लेनदारी के चलते आढ़ती गंभीर वित्तीय

संकट में फंसे जा रहे हैं, लेकिन सरकार आंख मूंदे बैठी है। आढ़ती एसोसिएशन ने सरकार से मांग की है कि रुके हुए कमीशन व अन्य बकायों का तत्काल भुगतान किया जाए, साथ ही देरी के कारण आढ़तियों को ब्याज सहित राशि दी जाए।

आढ़तियों ने चेतावनी दी कि यदि उनके पैसे का जल्द भुगतान नहीं हुआ तो वह आंदोलन का रास्ता अपनाने से भी पीछे नहीं हटेंगे। आढ़तियों ने यह भी याद दिलाया गया कि मुख्यमंत्री द्वारा धान पर कमीशन को 20 प्रतिशत बढ़ाकर 55 रुपये प्रति क्विंटल करने की घोषणा की गई थी और गेहूं की कमी से हुए नुकसान की भरपाई का भी भरोसा दिया गया था, लेकिन पुराने बकाये आज तक लंबित पड़े हैं, जो सरकार की नीयत पर सवाल खड़े करता है। इस बैठक में धर्मवीर राणा, साहिल खेत्रपाल, दिलबारा सिंह, पंकज बंसल, प्रमोद चौहान, ललित गोयल, हरविंदर सिंह सहित बड़ी संख्या में आढ़ती उपस्थित रहे।

चोरों ने घर में घुसकर चुराई नकदी व आभूषण

पुलिस ने अज्ञात चोरों के खिलाफ किया केस दर्ज

हरिभूमि न्यूज | युगलानगर

जगाधरी की गंगा नगर कॉलोनी में चोरों ने रात के समय घर में घुसकर 42 सौ रुपये की नकदी तथा करीब डेढ़ लाख रुपये की कीमत के आभूषण चोरी कर लिए। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी।

पुलिस सूत्रों से मिली जानकारी के अनुसार गंगा नगर कॉलोनी निवासी दीपक ने शहर जगाधरी की दो शिकायत में बताया कि वह 17 जनवरी को रात नौ बजे परिवार के सदस्यों के साथ खाना खाकर कमरे में सो गया था। सुबह

खबर संक्षेप



सिद्धार्थ अस्पताल में लगाया हेल्थ चेकअप कैम्प

शाहबाद। रोटी क्लब शाहाबाद मारकंडा द्वारा सिद्धार्थ अस्पताल में हेल्थ चेकअप कैम्प का आयोजन किया गया। इस स्वास्थ्य शिविर में कुल लगभग 230 मरीजों की जांच की गई। प्रोजेक्ट चेरमैन डॉ. दीपक शर्मा की ने बताया कि मधुमेह की समय पर जांच और सही आहार संबंधी सलाह से गंभीर जटिलताओं से बचा जा सकता है। रोटी क्लब का उद्देश्य समाज को बेहतर स्वास्थ्य सेवाएं उपलब्ध कराना है। रोटी प्रधान डॉ. आर. एस. घुमन ने कहा कि रोटी क्लब शाहाबाद मारकंडा निरंतर जनहित में ऐसे स्वास्थ्य शिविरों का आयोजन करता रहेगा। उन्होंने आमजन से अपील की कि वे समय-समय पर स्वास्थ्य जांच कराएं और स्वस्थ जीवनशैली अपनाएं। इस अवसर पर यमुनानगर से आए वरिष्ठ डाइटेरियन डॉ. समीक्षा द्वारा आवश्यक परीक्षण किए गए तथा आए हुए लोगों को डाइटरी एडवाइस दी गई।

ये रहे मौजूद

इस अवसर पर डॉ. एस. एस. आहूजा, वीरेंद्र ठकुराल., समीर सेठी सहित अन्य सदस्य उपस्थित रहे।

एआईयू के 30 विश्वविद्यालयों के प्रतिनिधियों ने किया जापान के विश्वविद्यालयों का दौरा

उच्च शिक्षा क्षेत्र का अंतरराष्ट्रीयकरण वर्तमान समय की मांग : प्रो. सोमनाथ

हरिभूमि न्यूज ▶▶ कुरुक्षेत्र

कुरुक्षेत्र विश्वविद्यालय के कुलपति प्रो. सोमनाथ सचदेवा ने कहा कि वर्तमान वैश्विक दौर में उच्च शिक्षा क्षेत्र का अंतरराष्ट्रीयकरण वर्तमान समय की मांग है क्योंकि ज्ञान, शोध, नवाचार एवं उद्यमिता की सीमाएं अब किसी एक देश तक सीमित नहीं रहनीं। आज वैश्विक प्रतिस्पर्धा, नई तकनीकों और बहुसांस्कृतिक कार्य परिवेश के चलते विद्यार्थियों और शिक्षण संस्थानों को अंतरराष्ट्रीय स्तर पर जुड़ना अनिवार्य हो गया है। यह विचार कुलपति प्रो. सोमनाथ सचदेवा ने एनईपी 2020 के तहत एआईयू के 30 विश्वविद्यालयों के प्रतिनिधिमंडल में शामिल जापान देश के विश्वविद्यालयों का दौरा करने के पश्चात व्यक्त किए। उन्होंने बताया कि शैक्षणिक दौरा 12 से 17 जनवरी के बीच आयोजित हुआ। कुलपति प्रो. सोमनाथ सचदेवा ने कहा कि उच्च शिक्षा के क्षेत्र में अंतरराष्ट्रीयकरण से न केवल विद्यार्थियों को वैश्विक स्तर की शिक्षा, शोध और इंटरनेशनल अवसर मिलते हैं, बल्कि फेकल्टी एक्सचेंज, संयुक्त शोध परियोजनाओं और संयुक्त डिग्री प्रोग्राम्स के माध्यम से विश्वविद्यालयों की अकादमिक गुणवत्ता भी सुदृढ़ होती है। वहीं इससे विद्यार्थियों में वैश्विक सोच, सांस्कृतिक समझ और रोजगार योग्य कौशल का विकास होता है।



कुरुक्षेत्र। कुरुक्षेत्र विश्वविद्यालय के कुलपति प्रो. सोमनाथ सचदेवा।

अनेक विषयों पर किया विचार-विमर्श

उन्होंने कहा कि इस दौरे के दौरान टोक्यो में यूनिवर्सिटी ऑफ टोक्यो, जापान एक्सचेंज ट्रेड ऑर्गेनाइजेशन (जेट्रो), सोफिया यूनिवर्सिटी तथा मिनिस्ट्री ऑफ एजुकेशन, संस्कृति, खेल, विज्ञान एवं तकनीक आदि विषयों पर व्यापक विचार-विमर्श हुआ। इस दौरान जापान में भारत के राजदूत के साथ भी महत्वपूर्ण बैठक हुई, जिसमें दोनों देशों के बीच शैक्षणिक और औद्योगिक सहयोग को और मजबूत करने पर सहमति बनी। इसके साथ ही वयोतो शहर में वयोतो यूनिवर्सिटी ऑफ एडवेंस स्टडीज के साथ इलेक्ट्रिकल एवं मैकेनिकल इंजीनियरिंग, विशेष रूप से मेटेरियल साइंस और एनर्जी सेक्टर में आपसी सहयोग, संयुक्त शोध तथा फेकल्टी, स्टूडेंट्स आदान-प्रदान को बढ़ावा देने पर गहन चर्चा की गई। कुलपति प्रो. सोमनाथ सचदेवा ने इस अंतरराष्ट्रीय दौरे में शामिल किए जाने के लिए हरियाणा के राज्यपाल एवं कुरुक्षेत्र विश्वविद्यालय के कुलाधिपति प्रो. असीम घोष, हरियाणा के मुख्यमंत्री नारायण चौधरी एवं भारतीय विश्वविद्यालय संघ का आभार व्यक्त किया। उन्होंने कहा कि आने वाले समय में कुरुक्षेत्र विश्वविद्यालय जापान की इन प्रतिष्ठित यूनिवर्सिटीज के साथ प्रत्यक्ष एम.ओ.यू कर अपने छात्रों, शोधार्थियों और फेकल्टी के लिए शिक्षा, शोध, इंटरनेशनल अवसर के और अधिक अवसर सुनिश्चित करेगा। प्रो. सचदेवा ने विश्वास जताया कि जापान से मिली इन सकारात्मक सीखों को भारतीय शिक्षा व्यवस्था में लागू करने के प्रयास किए जाएंगे, जिससे विद्यार्थियों का सर्वांगीण विकास सुनिश्चित हो सके।

विद्यार्थियों को मिलेंगे शोध एवं रोजगार के अवसर

कुरुक्षेत्र विश्वविद्यालय के कुलपति प्रो. सोमनाथ सचदेवा ने कहा कि जापान देश के शैक्षणिक दौरे पर कंसाइ यूनिवर्सिटी, जापान के अंतर्गत ओसाका यूनिवर्सिटी, ओसाका मेट्रोपॉलिटन यूनिवर्सिटी एवं वयोतो यूनिवर्सिटी के साथ भारतीय विश्वविद्यालयों का एआईयू के वरिष्ठ नेतृत्व की उपस्थिति में एक एम.ओ.यू पर भी हस्ताक्षर किए गए। इस समझौते के अंतर्गत मविष्य में विद्यार्थियों को जॉइंट डिग्री प्रोग्राम्स, उच्च स्तरीय शिक्षा, शोध, इंटरशिप और रोजगार के अंतरराष्ट्रीय अवसर उपलब्ध होंगे। कुलपति प्रो. सोमनाथ सचदेवा ने कहा कि दौरे के अंतिम चरण में ओसाका शहर में कंसाइ यूनिवर्सिटी, ओसाका यूनिवर्सिटी, ओसाका मेट्रोपॉलिटन यूनिवर्सिटी एवं वयोतो यूनिवर्सिटी के प्रतिनिधियों के साथ बैठक आयोजित हुई। उल्लेखनीय है कि इन विश्वविद्यालयों ने विश्व की लगभग 12 नोबेल पुरस्कार विजेता प्रदान किए हैं। इस अवसर पर कुवि कुलपति प्रो. सोमनाथ सचदेवा सहित प्रतिनिधिमंडल ने कंसाइ यूनिवर्सिटी की अत्याधुनिक सेमी कंडक्टर लैबोरेटरी सहित अन्य शोध सुविधाओं का भी अवलोकन किया गया।

स्वच्छता व अनुशासनता

देश की प्रगति का आधार

कुवि कुलपति प्रो. सोमनाथ सचदेवा ने कहा कि किसी भी देश की प्रगति में स्वच्छता, अनुशासनता, समयबद्धता आदि मुख्य कारक होते हैं। उन्होंने कहा कि शैक्षणिक दौरे के दौरान भारतीय प्रतिनिधिमंडल को जापान के लोगों की दिनभरा, अनुशासनप्रियता, समयबद्धता, स्वच्छता, उच्च सुरक्षा मानकों और विश्वस्तरीय पब्लिक ट्रांसपोर्ट सिस्टम से अत्यंत प्रभावित हुआ। उन्होंने बताया कि जापान में सड़कों पर कूड़ेदान न होने के बावजूद भी कहीं गंदगी नहीं दिखती, क्योंकि लोग कूड़े को स्वयं संग्रालकर निर्धारित स्थानों पर ही निस्तारित करते हैं। यह सब व्यक्तिगत चरित्र निर्माण का परिणाम है, जिसे हमारे शिक्षण संस्थानों में भी अपनाने की आवश्यकता है।

23 मार्च की पिपली रैली की सफलता के लिए प्रदेश स्तर पर होगी बैठकें

हरिभूमि न्यूज ▶▶ कुरुक्षेत्र

भारतीय किसान यूनियन चढ़नी का दो दिवसीय राष्ट्रीय सेमिनार जाट धर्मशाला में आयोजित हुआ। बैठक में उत्तर प्रदेश, हरियाणा, पंजाब व उत्तराखंड के कार्यकर्ताओं ने भाग लिया। बैठक में कई अहम फैसले लिए गए। बैठक के बाद प्रचारकों से बातचीत करते हुए भारतीय किसान यूनियन के राष्ट्रीय अध्यक्ष गुरनाम सिंह चढ़नी ने बताया कि 23 मार्च की पिपली में रैली आयोजित की जाएगी। इस रैली को सफल बनाने के लिए हर प्रदेश के अंदर एक प्रदेश स्तरीय बैठक आयोजित की जाएगी। इसके तहत पूर्वी उत्तर प्रदेश, पश्चिम उत्तर प्रदेश, उत्तराखंड और एक पंजाब में बैठक होगी। इसके अलावा जिला प्रधान अपने-अपने जिलों के



कुरुक्षेत्र। बैठक में मौजूद भारतीय किसान यूनियन के राष्ट्रीय अध्यक्ष गुरनाम सिंह चढ़नी व अन्य।

अंदर बैठक करेंगे। संगठन के विस्तार के साथ-साथ राष्ट्रीय मुद्दों को लेकर आगामी फरवरी में दिल्ली में रैली करेंगे। इस अवसर पर राष्ट्रीय महासचिव मनोज नागर, प्रदेशाध्यक्ष कर्म सिंह मथाना, मोडिया प्रभागी राकेश बैस, महिला प्रधान सुमन हुड्डा, युवा प्रधान विक्रम मसाना, इंद्रपाल, अनिता सहित कई कार्यकर्ता मौजूद रहे।

प्राइवेट बसों में आधे किराये का प्रावधान लागू करने की मांग

कुरुक्षेत्र। ऑल इंडिया किसान खेत मजदूर संगठन के जिलाध्यक्ष कामरेड राजकुमार सारसा व जिला सचिव कामरेड कृष्ण चंद ने बताया कि हरियाणा सरकार ने ना तो बुजुर्गों की बुढ़ापा पेंशन बढ़ाई और ना ही प्राइवेट बसों में किराए में मिलने वाली छूट का प्रावधान लागू कराया है। किराए को लेकर निजी बसों के परिचालक सीनियर सिटीजनों व विद्यार्थियों से प्रतिदिन संवेदनहीन व्यवहार करते हैं। उन्होंने कहा कि पूरे प्रदेश में निजी बस संचालकों द्वारा सरकार की नियमों की संशोधन धज्जियां उड़ाने और बुजुर्गों व छात्र-छात्राओं के साथ अपभ्रष्ट व्यवहार करने का मामला तूल पकड़ता जा रहा है।

जिला सचिव नियुक्त होने पर ओम प्रकाश सरोहा ने जताया आभार

थानेसर। जिला कांग्रेस के जिला सचिव पद पर नवनियुक्त होने पर ओम प्रकाश सरोहा ने राज्य प्रधान राव नरेंद्र सिंह, विपक्ष के नेता भूपेन्द्र सिंह हुड्डा, विधायक अशोक कुमार अरोड़ा, जिला प्रधान मेवा सिंह, पिहोवा विधायक मन्दीप सिंह चड्ढा, शाहबाद विधायक राम करण काला को मिलकर धन्यवाद व आभार व्यक्त किया। ओमप्रकाश सरोहा इससे पहले कर्मचारी नेता के रूप में हजरत में राज्य कोषाध्यक्ष, राज्य कार्यकारिणी सदस्य, पांच बार जिला प्रधान व कोषाध्यक्ष पद पर व समय-समय पर अन्य कर्मचारी संगठनों में काम कर चुके हैं। इस अवसर पर श्रीगुरु रविदास मन्दिर पवन छात्रावास के पूर्व प्रधान सुरजनाम नरवाल, दीनानाथ अरोड़ा, सुभाष पाली, वीरेन्द्र सिंहलाल, मोहन लाल मोंकरा,जरनल सिंह हुड्डा, बी.के.भास्कर, गुरजीत सिंह सैनी, हंसराज विशयान, रमेश कुमार बिख्यान, डाक्टर बलबीर सिंह, गुलजार सिंह, प्रेम प्रकाश शर्मा, जगबीर सिंह, राज कुमार सरोहा आदि बहुत संख्या में उपस्थित रहे।



कुरुक्षेत्र। ज्ञान सौपते हॉस्टल मैस वर्कर यूनियन के पदाधिकारी।

हॉस्टल मैस वर्कर यूनियन ने सीएम सैनी के नाम सौपा मांगों का ज्ञापन

कुरुक्षेत्र। हॉस्टल मैस वर्कर यूनियन ने कुलपति कार्यालय पर प्रदर्शन किया और मुख्यमंत्री हरियाणा के नाम ज्ञापन सौपा। ज्ञापन में कहा कि मैस कर्मचारियों के पक्ष में लैबर कोर्ट, पंजाब एंड हरियाणा हाईकोर्ट और हाईकोर्ट का जो फैसला आया है उसे लागू किया जाए। अगर सरकार व प्रशासन 11 फरवरी तक कोर्ट का फैसला लागू नहीं करते तो हॉस्टल मैस वर्कर यूनियन 12 फरवरी को राष्ट्रव्यापी हड़ताल में शामिल होंगे और आंदोलन जारी करेंगे। ज्ञापन सौपने वालों में हॉस्टल मैस वर्कर यूनियन के उप प्रधान ख्याली राम, मुख्य सहायक रजनीश मिश्रा, सहसचिव उमाशंकर, कोषाध्यक्ष अमन कुमार दुग्गल,तैसा निरीक्षक सुशील कुमार दिक्षित, प्रेस सचिव भारत लाल, रोबी राणा, महेश चंद, मनोज कुमार, अनिरुद्ध पाल, सुशील मिश्रा, और सभी पुरुष व महिला मैस कर्मचारी मौजूद रहे।

ग्लोबल इवेंट्स ऑर्गेनाइजेशन ट्रस्ट ने विद्यार्थियों को वितरित कीं जर्सियां

हरिभूमि न्यूज ▶▶ कुरुक्षेत्र

ग्लोबल इवेंट्स ऑर्गेनाइजेशन ट्रस्ट द्वारा सोमवार को राजकीय वरिष्ठ माध्यमिक विद्यालय इस्माइलवादा में आठवीं कक्षा से बारहवीं कक्षा तक के जरूरतमंद विद्यार्थियों को स्कूल ड्रेस की जर्सी वितरित की गई। जर्सियां पाकर विद्यार्थियों के चेहरे खुशी से खिल उठे। समारोह में वरिष्ठ भाजपा नेता एवं सुप्रसिद्ध समाजसेवी जयभगवान शर्मा ने बतौर मुख्यातिथि शिरकत की। ट्रस्ट के चेयरमैन मधुसूदन बवेजा एडवोकेट ने अतिथियों का समारोह में पहुंचने पर स्वागत किया और ट्रस्ट के उद्देश्य



कुरुक्षेत्र। विद्यार्थियों को जर्सी वितरित करते भाजपा नेता जयभगवान शर्मा।

और कार्यों के बारे में भी सभी को अवगत कराया। मधुसूदन बवेजा ने कहा कि ट्रस्ट सामाजिक कार्यों में बड़-बड़कर हिस्सेदारी लेती है। चाहे वह पर्यावरण संरक्षण की बात हो या फिर स्वच्छता अभियान की। मुख्यातिथि जयभगवान शर्मा डीडी ने

जल संरक्षण केवल एक अभियान नहीं बल्कि सामूहिक जिम्मेदारी: कौशिक

हरिभूमि न्यूज ▶▶ कुरुक्षेत्र

भारत सरकार के शिक्षा मंत्रालय के दिशा-निर्देशों तथा एससीआईटी गुरुग्राम के तत्वावधान में जिला कुरुक्षेत्र के 15 चयनित राजकीय वरिष्ठ माध्यमिक विद्यालयों में राष्ट्रीय आविष्कार सप्ताह फेज - 2 का शुभारंभ किया गया है। जिला शिक्षा अधिकारी विनोद कौशिक ने बताया कि राष्ट्रीय आविष्कार सप्ताह के अंतर्गत विद्यालयों में विभिन्न गतिविधियों, जल बचाओ विषय पर पोस्टर एवं निबंध प्रतियोगिताएँ, विद्यार्थियों व समुदाय के साथ संवाद सत्र तथा विद्यालय परिसरों में जल संरक्षण के व्यावहारिक उपाय इत्यादि गतिविधियां संचालित कराई जाएंगी।

15 राजकीय विद्यालयों का किया चयन

जिला शिक्षा अधिकारी विनोद कौशिक ने बताया कि प्रत्येक चयनित विद्यालय को गतिविधियों के सफल आयोजन हेतु 4,000 रुपये की वित्तीय सहायता प्रदान की गई है। विनोद कौशिक ने कहा कि जल संरक्षण केवल एक अभियान नहीं, बल्कि हमारी सामूहिक जिम्मेदारी है। डॉ. तरसेन कौशिक ने बताया कि इस अभियान के लिए कुरुक्षेत्र जिले के पांच खंडों से 15 राजकीय वरिष्ठ माध्यमिक विद्यालयों का चयन किया गया है जिसमें शाहबाद खंड से राजकीय वरिष्ठ माध्यमिक विद्यालय नलवी, संगमलखी तथा चरणी जाटान, थानेसर खंड से राजकीय विद्यालय अजराना कला, मूथल, धुराला, रानदेरा, लाडावा खंड से राजकीय वरिष्ठ माध्यमिक विद्यालय गुदा, बनी, प्रहलादपुर, पिहोवा खंड से राजकीय विद्यालय बाखली, ककराला गुजरान, हरौदग मोरख तथा बाढैन खंड से राजकीय विद्यालय कसीथल का चयन किया गया है।



ब्रह्माकुमारी संस्थापक ब्रह्मा बाबा को पुण्य स्मृति दिवस पर किया याद

शाहबाद। प्रगापिता ब्रह्माकुमारी ईश्वरीय विश्व विद्यालय के प्रमु अनुमति भवन में ब्रह्माकुमारी संस्था के संस्थापक ब्रह्मा बाबा के पुण्य स्मृति दिवस का अत्यंत श्रद्धा के साथ मनाया गया। स्मृति दिवस पर मुख्य अतिथि समाजसेवी सुरेंद्र सुधा ने भी ब्रह्मा बाबा को नमन किया। स्मृति दिवस कार्यक्रम का शुभारंभ गहन मीन एवं राजयोग ध्यान से हुआ। कार्यक्रम में उपस्थित भाई बहनों ने ब्रह्मा बाबा को श्रद्धा सुमन अर्पण करते हुए उनके दिव्य जीवन की स्मरण किया। ध्यान के दौरान वातावरण पूर्ण शांत, पवित्र एवं सकारात्मक ऊर्जा से ओत-प्रोत रहा। रोटी की प्रमारी राजयोगिनी बी.के. नीति दीदी ने सर्वप्रथम ब्रह्मा बाबा को नमन करते हुए पुष्पजलि अर्पित की। इस अवसर पर जगदीश मोला भाई, सुनील, पवन, जय सिंह, राम कुमार, डिएल, विकी, सुरेश, बलदेव, हंस राज, आरती, मीनू, शैलजा, प्रेम, रमा, रचना, सुनीता, गायत्री, शोला, नीटू, कौशल्या, राधा, शकुंतला, कपिल, याचिका, रेखा, ज्ञानदेव एवं रजनी आदि बौं के भाई बहन मौजूद थे।



विश्वास, मेहनत और सच्चाई के मार्ग पर चलने से पहुंच सकते हैं मजिल तक : गीता

पिहोवा। डी.ए.वी कालेज पिहोवा में स्थापित राष्ट्रीय सेवा योजना इकाई की ओर से सात दिवसीय शिविर में आरम्भ हुआ। यह योजना कालेज में पिछले अनेक वर्षों से शुरूवाी कार्यरत है। इस योजना के तहत कालेज में दो इकाइयों कार्य कर रही है। इस शिविर के उद्घाटन अवसर पर मुख्यातिथि भाजपा महिला मोर्चा अध्यक्ष गीता शर्मा, महेश कुमार सब इंस्पेक्टर विशिष्ट अतिथि के रूप में उपस्थित रहे। मुख्य अतिथि ने इस अवसर पर अपनी कालेज की यादों को ताजा करते हुए, अपने राजनीतिक सफर के बारे में बात करते स्वयंसेवकों को बताया कि किस प्रकार अपने आप पर भरोसा, मेहनत और सच्चाई के मार्ग पर चलते हुए हम अपनी मजिल तक पहुंच सकते हैं। विशिष्ट अतिथि महेश कुमार ने लीडरशिप के गुण किस प्रकार विकसित हो सकते हैं, के बारे में स्वयंसेवकों को विस्तार से बताया। साइबर क्राइम विषय पर देवेन्द्र कुमार ए.एस.आई, पिहोवा हरियाणा पुलिस स्वयं सेवकों से मुखातिब हुए। उन्होंने डिजिटल फ्रॉड से बचने के लिए मरपूर जानकारी साझा की। कालेज की कार्यवाहक प्राचार्य डॉ. सुमन लता ने इस अवसर पर आए मेहमानों का स्वागत पौधे भेंट करके किया।

कार्यक्रम कम उम्र में राष्ट्रीय स्तर पर सफलता प्राप्त करना बड़ी उपलब्धि : सुभाष कलसाना

गांव कलसाना के टिंवकल पब्लिक स्कूल में सम्मान समारोह

हरिभूमि न्यूज ▶▶ शाहबाद

गांव कलसाना स्थित टिंवकल पब्लिक स्कूल में राष्ट्रीय स्तर पर आयोजित ताइकवांडो चैंपियनशिप में 16 किलोग्राम भार वर्ग में स्वर्ण पदक जीतकर क्षेत्र का नाम रोशन करने वाले छात्र राघव तथा उनके कोच राजू वर्मा व सागर वर्मा के सम्मान में एक विशेष कार्यक्रम का आयोजन किया गया। कार्यक्रम में भाजपा नेता सुभाष कलसाना ने मुख्य अतिथि के रूप में शिरकत की। कार्यक्रम की शुरुआत मुख्य अतिथि सुभाष कलसाना एवं स्कूल प्रबंधक हरदीप राणा द्वारा फीता काटकर की गई।

छोटे गांव का बड़ा चैंपियन: राष्ट्रीय स्तर पर ताइकवांडो स्पर्धा में राघव ने जीता स्वर्ण पदक



शाहबाद। राघव को सम्मानित करते भाजपा नेता सुभाष कलसाना व अन्य।

कड़ी मेहनत से मिली सफलता

इसके पश्चात अतिथियों एवं स्कूल स्टाफ द्वारा राघव व दोनों प्रशिक्षकों का पुष्प मालाओं से मय्य स्वागत एवं अभिनंदन किया गया। भाजपा नेता सुभाष कलसाना ने अपने संबोधन में कहा कि राघव की यह उपलब्धि पूरे क्षेत्र के लिए गर्व की बात है। इतनी कम उम्र में राष्ट्रीय स्तर पर स्वर्ण पदक जीतना उसकी कड़ी मेहनत, माता-पिता के सहयोग, प्रशिक्षकों के समर्पण और टिंवकल पब्लिक स्कूल की सकारात्मक सोच का परिणाम है। ऐसे हीगहर खिलाड़ियों को आगे बढ़ाने के लिए प्रदेश सरकारकी टीम खेल नीतियां बेहद सराहनीय हैं, जिनका लाभ आज गांवों तक पहुंच रहा है। कार्यक्रम में स्कूल प्रबंधक हरदीप राणा, प्रिंसिपल मीना, राघव के पिता ललित कुमार, माता सुमन देवी, नरेश खेड़ा, विनोद हबाना, सतीश कुमार, एडवोकेट मनदीप रावा, आकाशदीप मेहता, श्याम रावत, सरपंच प्रतिनिधि ओमप्रकाश, रमेश कुमार, कविता, सुमन, दिनकर, श्वेता सहित अन्य गणमान्य व्यक्ति, पंच व स्कूल स्टाफ उपस्थित रहे।

खबर संक्षेप

नगराधीश ने सुनी लोनों की शिकायतें

अंबाला। उपयुक्त कार्यालय के सभाकार में सोमवार को समाधान शिविर का आयोजन किया गया। नगराधीश अभिषेक गर्ग ने समाधान शिविर की अध्यक्षता करते हुए लोगों की समस्याओं एवं शिकायतों को सुना और संबंधित अधिकारियों को समाधान हेतु तत्काल कार्रवाई करने के निर्देश दिए। नगराधीश ने कहा कि समाधान शिविर में सरकार द्वारा चलाई जा रही एक सराहनीय पहल है। इन शिविरों के माध्यम से लोगों की समस्याओं का प्राथमिकता के आधार पर समाधान किया जाता है। समाधान शिविर लगाने का मुख्य उद्देश्य लोगों की समस्याओं का त्वरित एवं समयबद्ध रूप से समाधान सुनिश्चित करना है।

विज्ञान प्रदर्शनी में पाया द्वितीय स्थान

शहजादपुर। राजकीय महाविद्यालय के भूगोल विभाग के विद्यार्थियों ने प्राचार्य रोहित कुमार की अध्यक्षता में राजकीय महाविद्यालय अंबाला कैट में हुए जिला स्तरीय विज्ञान प्रदर्शनी में जलविज्ञान चक्र एवं नदी बांध और नदी बांध के फायदे तथा नुकसान पर भौगोलिक मॉडल प्रस्तुत करते हुए द्वितीय स्थान प्राप्त किया। भौगोलिक मॉडल का प्रस्तुतीकरण भूगोल विभाग की छात्रा गगनप्रीत और आंचल ने किया। छात्रा गगनप्रीत ने भौगोलिक मॉडल का प्रस्तुतीकरण करते हुए वाक्य बचने एवं वर्षा होने की प्रक्रिया से लेकर, वर्षा के पानी को बांध में रोकने एवं बिजली बनाने तथा पानी की मात्रा ज्यादा होने पर बाढ़ का आना एवं उसके नियंत्रण तथा सिंचाई के लिए नहर के जरिए पानी का खेतों तक उपयोग के बारे में बताया।

समस्याओं का तय समय में करें समाधान

शहजादपुर। उपमंडल स्तर पर आयोजित समाधान शिविर में एसडीएम शिवजीत भारती ने आमजन की समस्याएं गंभीरता से सुनीं और संबंधित अधिकारियों को त्वरित समाधान के निर्देश दिए। शिविर में नाचब तहसीलदार सुनील सहित कई विभागों के अधिकारी कर्मचारी मौजूद रहे। नगौली की केला, बड़ागांव के सोहन लाल, अकबरपुर के बचना व बड़ागांव की ही बबीता बीपीएल कार्ड कटने की शिकायत लेकर पहुंचे।

शिक्षा के क्षेत्र में नई ऊंचाइयों को छुएगा बराड़ा ब्लॉक बीईओ ने किया पदभार ग्रहण, कंप्यूटर टीचर्स एसोसिएशन ने दीं शुभकामनाएं

■ जगदीश का खंड शिक्षा अधिकारी बनना क्षेत्र के लिए गर्व की बात

हरिभूमि न्यूज ▶▶ बराड़ा

कंप्यूटर टीचर्स वेलफेयर एसोसिएशन के पदाधिकारियों व सदस्यों ने नए खंड शिक्षा अधिकारी (बीईओ) जगदीश मेहरा से उनके कार्यालय में शिष्टाचार भेंट कर पदभार ग्रहण करने पर हार्दिक शुभकामनाएं दीं। इस अवसर पर पवन पराशर ने कहा कि जगदीश मेहरा एक अनुभवी व कुशल शिक्षाविद् हैं। उन्होंने राजकीय वरिष्ठ माध्यमिक विद्यालय होली में कई वर्षों तक प्रधानाचार्य के रूप में कार्य करते हुए विद्यालय को सुंदरता प्रतियोगिता में जिला स्तर पर प्रथम स्थान दिलवाया। इसके पश्चात

पंद्रह साल पहले घर से लापता

व्यक्ति का परिवार से हुआ मिलन

अंबाला। 15 वर्षों से लापता एक युवक का परिवार से पुनर्मिलन हुआ। 15 साल पहले घर से निकले विपिन चौधरी अब अपने छोटे भाई दीपक के साथ वापस बिहार अपने घर लौटने/रामस्तीपुर (बिहार) के शिवाजी नगर के विपिन चौधरी 15 वर्ष पूर्व बिना बताए घर से कहीं निकल गए थे।

परिजनों ने कुरुक्षेत्र और अंबाला तक की ख़ाक छानी, लेकिन कोई सुरांग नहीं मिला। समय बीतने के साथ गांव वालों ने यहां तक कह दिया था कि विपिन अब इस दुनिया में नहीं रहे और उनका श्राद्ध कर देना चाहिए। लेकिन पिता मोनू चौधरी का दिल यह मानने को तैयार नहीं था। उन्हें दृढ़ विश्वास था कि एक दिन उनका बेटा जरूर वापस आएगा। संस्था की 69वीं खंड में माधुरी बूज वारिस सदस्य ने 15 जनवरी 2026 को समाजसेवी विकास गौशाला ने एक लाचारिस और बीमार अवस्था में घूम रहे व्यक्ति को भर्ती कराया। काउंसिलिंग के दौरान उन्होंने नाम विपिन और पता समस्तीपुर बिहार बताया। विकास ने जब पता की पुष्टि की तो परिजनों से संपर्क हो गया। सूचना मिलते ही छोटे भाई दीपक चौधरी अंबाला पहुंचे। बड़े भाई को देखते ही लिपटकर रो पड़े। आश्रम के पब्लिकरियों ने कागजी औपचारिकताएं पूरी करने के बाद विपिन को उनके भाई दीपक के सुपुर्द कर दिया। दीपक ने नम आंखों से आश्रम का ध्वजवाह करके कहा कि हमारे पिता की जीत हुई है।

■ समाजसेवी ने परिवार को तलाशने में निभाई अहम भूमिका

परिजनों ने कुरुक्षेत्र और अंबाला तक की ख़ाक छानी, लेकिन कोई सुरांग नहीं मिला। समय बीतने के साथ गांव वालों ने यहां तक कह दिया था कि विपिन अब इस दुनिया में नहीं रहे और उनका श्राद्ध कर देना चाहिए। लेकिन पिता मोनू चौधरी का दिल यह मानने को तैयार नहीं था। उन्हें दृढ़ विश्वास था कि एक दिन उनका बेटा जरूर वापस आएगा। संस्था की 69वीं खंड में माधुरी बूज वारिस सदस्य ने 15 जनवरी 2026 को समाजसेवी विकास गौशाला ने एक लाचारिस और बीमार अवस्था में घूम रहे व्यक्ति को भर्ती कराया। काउंसिलिंग के दौरान उन्होंने नाम विपिन और पता समस्तीपुर बिहार बताया। विकास ने जब पता की पुष्टि की तो परिजनों से संपर्क हो गया। सूचना मिलते ही छोटे भाई दीपक चौधरी अंबाला पहुंचे। बड़े भाई को देखते ही लिपटकर रो पड़े। आश्रम के पब्लिकरियों ने कागजी औपचारिकताएं पूरी करने के बाद विपिन को उनके भाई दीपक के सुपुर्द कर दिया। दीपक ने नम आंखों से आश्रम का ध्वजवाह करके कहा कि हमारे पिता की जीत हुई है।

कृषि कार्यों में जान गंवाने वालों के आश्रितों को सौंपे दस लाख रुपये के चेक

योजना का उद्देश्य कृषि क्षेत्र से जुड़े श्रमिकों और किसानों के परिवारों को दुर्घटना की स्थिति में आर्थिक सुरक्षा देना: गोपाल मित्तल

हरिभूमि न्यूज ▶▶ शहजादपुर

मार्केट कमेटी के चेयरमैन गोपाल मित्तल ने मुख्यमंत्री किसान एवं खेतीहर मजदूर जीवन सुरक्षा योजना के अंतर्गत मार्केट कमेटी की ओर से अमरजीत कौर पत्नी स्वर्गीय संदीप सिंह वासी गांव टोडा जिला पंचकूला को पांच लाख रुपये की राशि का चेक प्रदान किया है। मार्केट कमेटी सचिव अफसर सिंह ने बताया कि अमरजीत कौर के पति संदीप सिंह की मृत्यु अपने खेत से चरी काट कर उसको ट्रैक्टर

ट्रॉली से लोड करके अंबाला कैट घास मंडी में बेचने के लिए गया था। जब वह वापस आ रहा था तो उसके ट्रैक्टर ट्रॉली का संतुलन बिगड़ने की वजह से मृत्यु होने पर यह आर्थिक सहायता प्रदान की गई है। इसी प्रकार रचना देवी पत्नी स्वर्गीय परमाल सिंह वासी गांव मुकुंदपुर को 5 लाख रुपये का चेक प्रदान किया गया है। परमाल सिंह की मृत्यु ट्रैक्टर पलट जाने के कारण हो गई थी, जिस कारण यह आर्थिक सहायता राशि प्रदान की गई।



अंबाला। पीड़ित महिला को पांच लाख का चेक सौंपते चेयरमैन।

आर्थिक सहायता की जाती है प्रदान

गोपाल मित्तल ने कहा कि मुख्यमंत्री किसान एवं खेतीहर मजदूर जीवन सुरक्षा योजना के अंतर्गत कृषि संबंधी कार्यों के दौरान दुर्घटनाग्रस्त हुए किसानों, खेतीहर मजदूरों एवं मंडी श्रमिकों को आर्थिक सहायता प्रदान की जाती है। इस योजना का उद्देश्य कृषि क्षेत्र से जुड़े श्रमिकों और किसानों के परिवारों को दुर्घटना की स्थिति में आर्थिक सुरक्षा देना है।

सरकार ने अनेक जनहितकारी योजनाएं चलाई

उन्होंने बताया कि किसानों एवं खेतीहर मजदूरों के कल्याण के लिए अनेक जनहितकारी योजनाएं चलाई जा रही हैं जिनमें यह योजना अत्यंत महत्वपूर्ण है। योजना के तहत कृषि कार्य करते समय दुर्घटना में मृत्यु होने पर मृतक के आश्रित परिवार को 5 लाख रुपये की आर्थिक सहायता प्रदान की जाती है। इसके लिए मृतक का पोस्टमार्टम होना तथा पुलिस में एफआईआर दर्ज होना अनिवार्य है। स्थायी नंबर चोट या एक अंग मंग होना की स्थिति में 1 लाख 25 हजार रुपये की सहायता दी जाती है। रीढ़ की हड्डी टूटने या अन्य कारणों से स्थायी अशक्तता होने पर 2 लाख 50 हजार रुपये की आर्थिक सहायता का प्रावधान है। दो अंग मंग होने या स्थायी नंबर चोट की स्थिति में 1 लाख 87 हजार 500 रुपये की सहायता दी जाती है। पूरी उंगली कटने पर 75 हजार रुपये तथा आंशिक उंगली मंग होने पर 37 हजार 500 रुपये की आर्थिक सहायता का प्रावधान है। चार उंगलियों के कटने को एक अंग की हानि माना जाता है। योजना से संबंधित अधिक जानकारी प्राप्त करने एवं लाभ लेने के लिए संबंधित किसान एवं खेतीहर मजदूर मार्केट कमेटी से संपर्क कर सकते हैं।

भारतीय शास्त्रीय संगीत पर आधारित विशेष सांस्कृतिक कार्यक्रम

विद्यार्थियों ने प्रसन्ना के साथ मिलकर बांसुरी की स्वर-लहरियों पर किया गायन



बराड़ा। कार्यक्रम में प्रस्तुति देते कलाकार।

हरिभूमि न्यूज ▶▶ बराड़ा

शैमफॉर्ड फ्यूचरिस्टिक स्कूल में 'स्पिक मैके' चंडीगढ़ एवं शैमफॉर्ड स्कूल के संयुक्त तत्वाधान में भारतीय शास्त्रीय संगीत पर आधारित एक विशेष सांस्कृतिक कार्यक्रम का सफल आयोजन किया गया। कार्यक्रम का उद्देश्य विद्यार्थियों को भारतीय सांस्कृतिक विरासत से जोड़ना रहा। कार्यक्रम में सुप्रसिद्ध बांसुरी वादक पं. अजय शंकर प्रसन्ना ने अपनी मधुर एवं भावपूर्ण बांसुरी वादन से विद्यार्थियों व शिक्षकों को मंत्रमुग्ध कर दिया। पं. प्रसन्ना तीन बार प्रेमी अवॉर्ड के लिए नामांकित रह चुके हैं तथा अटल सम्मान से भी सम्मानित हैं। वे बनारस घराने की समृद्ध परंपरा

■ विद्यार्थियों ने कलाकारों से संवाद किया तथा संगीत से जुड़े अनेक प्रश्न पूछे

के प्रतिनिधि, आकाशवाणी के टॉप ग्रेड कलाकार हैं। संगीत नाटक अकादमी अवार्ड और पद्म विभूषण से सम्मानित पं. हरि प्रसाद चौरसिया के गुरु पं. भोलानाथ प्रसन्ना के सुपुत्र एवं शिष्य हैं। कार्यक्रम में तबले पर गुरप्रीत सिंह ने संगत कर प्रस्तुति को और भी प्रभावशाली बना दिया। विशेष आकर्षण का केंद्र वह क्षण रहा, जब विद्यार्थियों ने अजय शंकर प्रसन्ना के साथ मिलकर बांसुरी की स्वर-लहरियों पर गायन किया, जिससे



बराड़ा। कार्यक्रम में भाग लेने वाले प्रतिभागी स्टूडेंट्स और स्टाफ।

फोटो: हरिभूमि

युवाओं को स्वस्थ जीवन के प्रति किया सजग

बराड़ा। नेशनल यूथ डे के अवसर पर राजकीय औद्योगिक प्रशिक्षण संस्थान (आईटीआई) होली में एचआईवी-एड्स, एस्टीआई एवं टीबी से संबंधित जागरूकता कार्यक्रमों का सफल आयोजन किया गया। कार्यक्रम के तहत विभिन्न प्रतियोगिताएं, जागरूकता गतिविधियां एवं लेक्चर आयोजित किए गए, जिनमें छात्र-छात्राओं ने बढ़-चढ़कर भाग लिया। कार्यक्रम के अंतिम दिन संस्थान में सिगनेचर कैंपेन की शुरुआत की गई। इस अवसर पर मुख्य अतिथि एसएसएमओ डॉ. हरकमल सिंह ने 'स्पिक मैके' संस्था का आभार व्यक्त किया। कार्यक्रम के अंत में विद्यार्थियों ने कलाकारों से संवाद किया तथा संगीत से जुड़े अनेक प्रश्न पूछे। विद्यालय प्रबंधन की ओर से अतिथियों को सम्मानित किया गया। संपूर्ण कार्यक्रम अनुशासित, प्रेरणादायक एवं ज्ञानवर्धक रहा, जिसकी सभी ने भूरि-भूरि प्रशंसा की।

■ नेशनल यूथ डे पर एचआईवी-एड्स के प्रति छात्रों को किया जागरूक

संस्थान के प्रधानाचार्य अश्वनी कुमार ने सभी अतिथियों का स्वागत करते हुए कहा कि इस प्रकार के कार्यक्रम युवाओं को स्वस्थ जीवन के प्रति सजग बनाते हैं। एचआईवी-एड्स का उन्मुखतः सोमवार ने भी अपने विचार रखते हुए नियमित जांच और सही जानकारी को बेहद आवश्यक बताया। कार्यक्रम के दौरान आयोजित विभिन्न प्रतियोगिताओं के विजेता छात्र-छात्राओं को सम्मानित किया गया। कार्यक्रम के सफल के पश्चात कुछ स्टाफ मेम्बरों एवं छात्रों ने अपनी सहमति से एचआईवी व टीबी से संबंधित जांच भी करवाई।

अंबाला-जगाधरी हाईवे पर हादसा

अस्पताल की दीवार से टकराई गाड़ी, दो युवक बाल-बाल बचे

हरिभूमि न्यूज ▶▶ अंबाला

अंबाला-जगाधरी हाईवे पर रविवार देर रात एक बड़ा सड़क हादसा टल गया। एक तेज रफ्तार कार अनियंत्रित होकर सीधे कैट के नागरिक अस्पताल की दीवार से जा टकराई। टक्कर इतनी जोरदार थी कि दीवार का एक बड़ा हिस्सा ढह गया। इससे कार के परखच्चे उड़ गए। कार में सवार दो युवक हादसे में बाल बाल बच गए। उन्हें मामूली चोटें आई हैं।

■ एयरबैग खुलने से कार के अंदर मौजूद युवक सुरक्षित बाहर निकल आए।

प्रत्यक्षदर्शी अनिल व मुकुल ने बताया कि एक सफेद रंग की कार काफी तेज गति से गुजर रही थी। अस्पताल के मोड़ के पास अचानक चालक ने नियंत्रण खो दिया व कार

सीधे डिवाइडर को पार करते हुए अस्पताल की बाड़ड़ी वॉल में जा चुसी। रात का सन्नाटा होने के कारण टक्कर की आवाज काफी दूर तक सुनाई दी। धमाके की आवाज सुनकर अस्पताल का स्टाफ व अन्य लोग मौके पर पहुंचे। कार का अगला हिस्सा पूरी तरह पिचक चुका था। लोगों की आशंका थी कि कार सवार गंभीर रूप से घायल होंगे लेकिन एयरबैग खुलने के कारण कार के अंदर मौजूद युवक सुरक्षित बाहर निकल आए। सूचना मिलते ही पुलिस भी मौके पर पहुंच गई। पुलिस ने क्रेन की मदद से क्षतिग्रस्त वाहन को सड़क से हटवाया।

राजकीय प्राथमिक शिक्षक संघ की खंड स्तरीय बैठक

बराड़ा: क्रॉनिक बीमारी के नंबर नहीं मिलने पर शिक्षकों ने उठाई आवाज

हरिभूमि न्यूज ▶▶ बराड़ा

राजकीय प्राथमिक शिक्षक संघ की खंड कार्यकारिणी की बैठक राजकीय मॉडर्न संस्कृति सीनियर सेकेंडरी स्कूल में आयोजित की गई। अध्यक्षता खंड प्रधान तरविंदर शर्मा ने की। खंड प्रधान तरविंदर शर्मा ने कहा कि विभाग द्वारा प्रदेश में अभी भी कई अध्यापकों को क्रॉनिक बीमारी के आधार पर निर्धारित नंबर नहीं दिए गए हैं। विभाग का तर्क है कि संबंधित अध्यापकों के मेडिकल सर्टिफिकेट तय समय सीमा के बाद बने हैं, जबकि संघ का स्पष्ट मत है कि क्रॉनिक बीमारी के मामलों में किसी भी प्रकार की समय सीमा तय नहीं होनी चाहिए। यदि किसी कारणवश सर्टिफिकेट देर से बने हैं, तो भी संबंधित अध्यापक आज भी उसी बीमारी से जूझ रहे हैं।



बराड़ा। बैठक में भाग लेने वाले टीचर्स।

फोटो: हरिभूमि

नीति अनुसार नंबर प्रदान किए जाएं

वरिष्ठ अध्यापक नेता मोहन ने कहा कि स्थानांतरण प्रक्रिया अभी पूर्ण नहीं हुई है, ऐसे में इन अध्यापकों को क्रॉनिक बीमारी के नंबरों का लाभा दिया जाना चाहिए, ताकि वे विभाग द्वारा जारी स्थानांतरण नीति का समुचित लाभ प्राप्त कर सकें। अध्यापक नेताओं ने शिक्षा मंत्री एवं निदेशक से दोबारा अपील की कि जिन अध्यापकों को अभी तक क्रॉनिक बीमारी के नंबर नहीं मिले हैं, उनके मामलों पर सहानुभूतिपूर्वक पुनः विचार करते हुए घोषित नीति के अनुसार नंबर प्रदान किए जाएं, ताकि प्रभावित अध्यापकों को इस पॉलिसी का वास्तविक लाभ मिल सके। इस बैठक में संघ के उप प्रधान दुष्यंत गर्ग सहित हरविंदर छाबड़ा, सुरेंद्र मोहन, संग्राम सिंह, गुलशन कुमार व अन्य अध्यापक उपस्थित रहे।

28 जनवरी तक श्री रघुनाथ मंदिर में होगा सत्संग समारोह

हरिद्वार के कल्याण कमल आश्रम के महामंडलेश्वर मधुर वाणी से अमृत वर्षा करेंगे


हरिभूमि न्यूज ▶▶ अंबाला

अंबाला शहर के नावल्टी रोड स्थित श्री रघुनाथ मंदिर में श्री कल्याण कमल पुरुष एवं महिला सत्संग समिति द्वारा 20 जनवरी से 28 जनवरी तक श्रीमद्भागवत गीता सत्संग समारोह का आयोजन किया गया है। इसमें हरिद्वार के कल्याण कमल आश्रम के महामंडलेश्वर स्वामी कमलानंद गिरि महाराज अपनी मधुर वाणी से अमृत वर्षा करेंगे। समिति के कैशियर शीतल बंसल एवं सदस्य कुलभूषण गोयल

■ कलयुग से बचने के लिए किसी अन्य उपाय की तरफ जाने की आवश्यकता नहीं

ने बताया कि यह आयोजन सुश्रिता गिरि के सानिध्य में होगा। कथा की पूर्व संध्या पर आयोजन स्थल पर पद्याने पर स्वामी कमलानंद गिरि महाराज का समिति के सदस्यों द्वारा भव्य स्वागत किया गया। इस अवसर गीता के बारे में पूछे गए प्रश्नों का उत्तर देते हुए गिरि महाराज ने कहा कि कलयुग के महान ग्रंथ

जिसको संजीवनी के तुल्य माना गया है। कलयुग के लिए आधार है। कलयुग से बचने के लिए किसी अन्य उपाय की तरफ जाने की आवश्यकता नहीं है। श्रीमद्भागवत गीता ही कलयुग के दोषों से मानव को संरक्षित रख सकती है। उन्होंने कहा कि जिस प्रकार संगीत के सात स्वर होते हैं। उन सात स्वरों में सभी प्रकार के गीत गाए जा सकते हैं। इसी प्रकार श्रीमद्भागवत गीता में 700 श्लोक हैं जो सारी सृष्टि का सार तत्व वर्णन करते हैं। ज्यादा विस्तार में आनंद नहीं आता।



अंबाला। स्वामी कमलानंद गिरि महाराज।

इसलिए गीता रूपी सार को अपने अधीन करना है तो मानव अपनाओ और कलयुग के दुर्गुणों मात्र को गीता अपनाने की से बचते जाओ। सभी वासनाओं आवश्यकता है।

पुलिस थाने में खड़ी गाड़ी में धमाका

करने के मामले में चौथा आरोपी काबू

अंबाला। अंबाला शहर के बलदेव नगर थाने को दहलाने की साजिश के मामले में पुलिस ने चौथे आरोपी को हिरासत में ले लिया है। इसकी पहचान जम्मू के रमन के रूप में की है। बताया जाता है कि सौरभ के खतों में इसी आरोपी के जरिये रुपये ट्रांसफर हुए थे। हालांकि पुलिस ने इस मामले में अब तक कोई बयान जारी नहीं किया है। मामले में एक अन्य संदिग्ध के करीब भी पुलिस पहुंच गई है। मामला फिरोजपुर से सटे पाकिस्तान की सीमा के जूड़ा होने के कारण पंजाब की सुरक्षा एजेंसियां भी अलर्ट पर हैं। सात दिन के रिमांड के दौरान अंबाला पुलिस सौरभ व आकाश को फिरोजपुर लेकर रवाना हो गई है। कुछ संदिग्ध के ठिकानों पर दबिश दी जा रही है। इस मामले पर एनआईए की भी नजर है। अंबाला पुलिस अधीक्षक अजीत सिंह शेखावत का कहना है कि जल्द इस मामले में बड़ा खुलासा किया जाएगा। आरोपियों के खतों के जरिये लूट्टी सुलझाने का प्रयास किया जा रहा है। बलदेव नगर थाने में 10 जनवरी को एक व्यक्ति ने मारुति 800 कार नंबर डीएल 3सी एएजे 6681 खड़ी करके उसमें आग लगा दी थी। इसका वीडियो बनाकर कई जगह भेज दी थी।

■ जम्मू के व्यक्ति ने आरोपियों के खतों में ट्रांसफर की थी नकदी

तक कोई बयान जारी नहीं किया है। मामले में एक अन्य संदिग्ध के करीब भी पुलिस पहुंच गई है। मामला फिरोजपुर से सटे पाकिस्तान की सीमा के जूड़ा होने के कारण पंजाब की सुरक्षा एजेंसियां भी अलर्ट पर हैं। सात दिन के रिमांड के दौरान अंबाला पुलिस सौरभ व आकाश को फिरोजपुर लेकर रवाना हो गई है। कुछ संदिग्ध के ठिकानों पर दबिश दी जा रही है। इस मामले पर एनआईए की भी नजर है। अंबाला पुलिस अधीक्षक अजीत सिंह शेखावत का कहना है कि जल्द इस मामले में बड़ा खुलासा किया जाएगा। आरोपियों के खतों के जरिये लूट्टी सुलझाने का प्रयास किया जा रहा है। बलदेव नगर थाने में 10 जनवरी को एक व्यक्ति ने मारुति 800 कार नंबर डीएल 3सी एएजे 6681 खड़ी करके उसमें आग लगा दी थी। इसका वीडियो बनाकर कई जगह भेज दी थी।